



លេខ : ០១៤ / ៤៣, ៧
១៧

កំណត់ហេតុ
កិច្ចប្រជុំពិភាក្សា ត្រៀមរៀបចំកិច្ចប្រជុំ
ស្តីពីកិច្ចការពារពលករទេសន្តរប្រទេសន៍ គួនាទីប្រទេសបញ្ជូន និងប្រទេសទទួល និងប្រទេសទទួល

ឆ្នាំពីរពាន់ដប់ប្រាំបី ខែកុម្ភៈ ថ្ងៃទីម្ភៃប្រាំបី វេលាម៉ោងដប់បួន និងសាមសិបនាទីរសៀល នៅសាលប្រជុំ
អគ្គលេខាធិការដ្ឋាន គ.ជ.ប.ជ មានបើកកិច្ចប្រជុំអន្តរក្រសួង ត្រៀមរៀបចំកិច្ចប្រជុំស្តីពីកិច្ចការពារពលករទេសន្តរ
ប្រវេសន៍ គួនាទីប្រទេសបញ្ជូន និងប្រទេសទទួល ក្រោមអធិបតីភាព លោកជំទាវ ជូ ប៊ុនអេង អនុប្រធានអចិន្ត្រៃយ៍
គ.ជ.ប.ជ និងមានសមាសភាពចូលរួមសរុបចំនួន ២៦នាក់ (ស្រី ៦នាក់) មកពី ក្រសួងមហាផ្ទៃ ក្រសួងការងារ
និងបណ្តុះបណ្តាលវិជ្ជាជីវៈ ក្រសួងសង្គមកិច្ច និងអតីតយុទ្ធជន ក្រសួងកិច្ចការនារី អគ្គលេខាធិការដ្ឋាន គ.ជ.ប.ជ
អង្គការ IOM, ILO, LSCW, UN-ACT, CWCC, WINROCK និង Ratanak International ។

គោលបំណងនៃកិច្ចប្រជុំគឺ ដើម្បីបន្តពិភាក្សាត្រៀមរៀបចំកិច្ចប្រជុំប្រទេសបញ្ជូន (កម្ពុជា ភូមា ឡាវ)
ដោយបន្តធ្វើការពិភាក្សាកែសម្រួលពង្រាងរបៀបវារៈកិច្ចប្រជុំ កំណត់សមាសភាពចូលរួម និងវាក្យសព្ទ ប្រមូលព័ត៌មាន
បញ្ហាប្រឈម និងដំណោះស្រាយពាក់ព័ន្ធ ។

កិច្ចប្រជុំបានប្រព្រឹត្តទៅតាមរបៀបវារៈ និងទទួលបានលទ្ធផលដូចខាងក្រោម៖

១. ព័ត៌មានទទួលបានសម្រាប់ធ្វើការពិភាក្សា

ជាការចាប់ផ្តើម លោកជំទាវអនុប្រធានអចិន្ត្រៃយ៍គ.ជ.ប.ជ បានមានប្រសាសន៍លើកឡើងនូវព័ត៌មានមួយ
ចំនួនដែលទទួលបានពាក់ព័ន្ធនឹងការរៀបចំកិច្ចប្រជុំ ដើម្បីយកមកពិភាក្សា ដែលមានដូចខាងក្រោម៖

- មិនទាន់មានការឆ្លើយតបពីអង្គការ ILO ថ្នាក់តំបន់ (ឡាវ និងភូមា) ។ កាលប្រជុំនៅប្រទេសភូមា
កម្ពុជាបានទទួលធ្វើជាម្ចាស់ផ្ទះដោយទទួលរ៉ាប់រងចំណាយទាំងអស់នៅក្នុងប្រទេស ចំពោះចំណាយ
ក្រៅប្រទេសដូចជា Airfares ជាដើមគឺសុំឲ្យអង្គការ ILO ជួយ ។
- អង្គការ MMN ចង់ធ្វើជា Organizer ផ្តាច់មុខតែឯង ។
- បានទទួលដំណឹងមកថា សមាសភាពឡាវ និងភូមា ភាគច្រើនមកពីមហាវិទ្យាល័យ សហជីព និង
អង្គការ វីដអ្នករៀបចំ និងទទួលខុសត្រូវខាងគោលនយោបាយមានចំនួនតិច ដូចនេះយើងអាចកំណត់
កិច្ចប្រជុំនេះត្រឹមថ្នាក់បច្ចេកទេសសិន ហើយនឹងរៀបចំកិច្ចប្រជុំថ្នាក់គោលនយោបាយមួយទៀតនៅ
ចុងឆ្នាំ ។
- យើងនឹងរៀបចំកិច្ចប្រជុំចង្អៀតថ្នាក់រដ្ឋមន្ត្រីក្រោមចំណុះ គ.ជ.ប.ជ នៅម្តុំថ្ងៃទីដប់ ខែមីនា ដើម្បីពិភាក្សា
អំពីគោលនយោបាយពាក់ព័ន្ធ និងស្វែងរកចំណុចឯកភាពរវាងក្រសួង ស្ថាប័នពាក់ព័ន្ធ ហើយកិច្ចប្រជុំ
នេះបានទទួលការឯកភាពដ៏ខ្ពង់ខ្ពស់ពី **សម្តេចក្រឡាហោម ឧបនាយករដ្ឋមន្ត្រី** រួចហើយដែរ ។

២. មតិយោបល់ចូលរួមពីតំណាងក្រសួង ស្ថាប័ន និងអង្គការដៃគូ

ឯកឧត្តម ជួប ណារ៉ាត់ អគ្គនាយក នៃក្រសួងការងារ និងបណ្តុះបណ្តាលវិជ្ជាជីវៈ៖

- គាំទ្រការរៀបចំកិច្ចប្រជុំចង្អៀតថ្នាក់រដ្ឋមន្ត្រីជាមុន ដើម្បីឲ្យមានការឯកភាពគ្នាផ្ទៃក្នុងសិន មុនជួបជាមួយគេ ។
- តាមដែលធ្លាប់បានឃើញកិច្ចប្រជុំតុល្យភាពថ្នាក់តំបន់ ប្រទេសឡាវ និងភូមា សមាសភាពចូលរួមជាអ្នកទទួលខុសត្រូវគោលនយោបាយមិនសូវមានទេ គឺច្រើនជាលក្ខណៈផ្តល់យោបល់ និងផ្តល់អនុសាសន៍ ដូចនេះយើងគួរស្នើសុំឲ្យមានការចូលរួមពីថ្នាក់គោលនយោបាយឲ្យបានច្រើន ។
- កម្ពុជា ឡាវ និងភូមា មានបញ្ហាទេសន្តរប្រវេសន៍ប្រហាក់ប្រហែលគ្នា តែដំណោះស្រាយគោលនយោបាយខុសៗគ្នា តែក៏មានចំណុចខ្លះដូចគ្នាដែរ ។
- ចង់លើកយោបល់ជូនថ្នាក់ដឹកនាំថា យើងគួរមានដំហិរច្បាស់លាស់បញ្ចប់ការផ្តល់ភាពស្របច្បាប់ជូនពលករត្រីមជាចំខេ១២ ឬនៅតែដើរតាមថៃ ហើយត្រូវត្រៀមអ្វីខ្លះ ។

លោក វ៉ាន វ៉ិត NPC (ILO) ៖

- ការមិនទាន់ឆ្លើយតបពី ILO ថ្នាក់តំបន់ គឺមិនទាន់ចាត់ទុកថាអវិជ្ជមានទេ ព្រោះបានពិភាក្សាគ្នារួចហើយ ហើយ ILO កំពុងពិចារណាអំពីតួនាទីរបស់សង្គមស៊ីវិល និងតួនាទីរបស់រដ្ឋាភិបាល ដើម្បីកុំឲ្យថ្នាក់ថ្នាក់គ្នា ។ យើងនឹងទាក់ទងជាប្រចាំសម្រាប់ការឆ្លើយតប ។
- យើងគួរមាន Jointed Statement និង Key Challenge ទៅជួបជាមួយភាគីថៃ ដើម្បីស្វែងរកដំណោះស្រាយ ។
- Challenge មាន ៣ គឺ៖
 - ទេសន្តរប្រវេសន៍ស្របច្បាប់ និងទេសន្តរប្រវេសន៍ខុសច្បាប់ ។
 - ពាក់ព័ន្ធគោលនយោបាយរដ្ឋាភិបាលថៃចំពោះពលករបរទេស ILO និង IOM មានបទពិសោធន៍ច្រើនអាចយកមកបង្ហាញ និងអាចជួយបានច្រើនក្នុងចំណុចនេះ ។
 - Good Practice: នៅក្នុងមហាអនុតំបន់មេគង្គ មានតែកម្ពុជាទេដែលមានគោលនយោបាយទេសន្តរប្រវេសន៍ ដែលមានយន្តការដោះស្រាយវិវាទការងារបានល្អ ហើយចំពោះឡាវ និងភូមា នៅមានបញ្ហាច្រើន ។

លោក ឈឹម ទិត្យ អ្នកសម្របសម្រួល (UN-ACT) ៖

- បើ MMN ចង់ធ្វើជា Organizer ផ្តាច់មុខតែឯង ឲ្យធ្វើទៅ ព្រោះក៏នៅតែត្រូវការការចូលរួមពីយើងទាំងអស់គ្នាដែរ ។

៣. សរុបមតិយោបល់ និងសំណូមពរ

លោកជំទាវ ជូ ប៊ុនអេង អនុប្រធានអចិន្ត្រៃយ៍ គ.ជ.ប.ជ ប្រធានសរុបមតិយោបល់ ដូចខាងក្រោម ៖

- យើងនឹងរង់ចាំការឆ្លើយតបពី ILO ។
- កិច្ចប្រជុំអាចនឹងកំណត់ត្រឹមថ្នាក់បច្ចេកទេសសិន ដែលយើងនឹងគិតថាត្រូវយកសមាសភាពត្រឹមកំរិតណា ។
- សូមឲ្យអង្គការដៃគូទាំងអស់យល់ថា ការរៀបចំកិច្ចប្រជុំនេះមិនមែនជាការប្រឈមមុខជាមួយថៃទេ គឺដើម្បីដោះស្រាយកង្វល់របស់រដ្ឋាភិបាលរៀងៗខ្លួនក្នុងការងារគ្រប់គ្រងទេសន្តរប្រវេសន៍ ។

- ចំពោះអង្គការ MMN ចង់ធ្វើជា Organizer ផ្តាច់មុខតែឯង យើងគិតថាវាជាការងាររួមរបស់យើងទាំងអស់គ្នា ដូចនេះត្រូវគិត និងពិភាក្សាបន្ត ហើយបើ MMN មិនធ្វើជា Organizer ទេ យើងនឹងជូនទៅក្រសួងការងារ និងបណ្តុះបណ្តាលវិជ្ជាជីវៈវិញ ។
- ការរៀបចំកិច្ចប្រជុំប្រទេសបញ្ជូននេះត្រូវបានទទួលការឯកភាពដ៏ខ្ពង់ខ្ពស់ពី **សម្តេចក្រឡាហោម ឧបនាយករដ្ឋមន្ត្រី** តាំងពីខែកក្កដា ឆ្នាំ២០១៧ ហើយវាជាការទទួលខុសត្រូវរបស់រាជរដ្ឋាភិបាល ដូចនេះយើងនឹងរៀបចំឲ្យបានសម្រេច ហើយយើងក៏បើកចំហរទទួលការចូលរួមពីសង្គមស៊ីវិល និងអង្គការដៃគូផងដែរ ។

លោកជំទាវអនុប្រធានអចិន្ត្រៃយ៍ គ.ជ.ប.ជ បានសម្រេចស្តីពីចំណុចមួយចំនួន ដូចខាងក្រោម៖

- ពេលត្រឡប់ទៅវិញសូមរាយការណ៍ជូនថ្នាក់ដឹកនាំ ជាពិសេសខាងក្រសួងការងារ សូមជួយស្នើសុំយោបល់ ឯកឧត្តមរដ្ឋមន្ត្រី ថាតើគួរធ្វើអ្វីខ្លះ ។
- សូមជួយពិនិត្យមើលរបៀបវារៈប្រជុំបន្ថែមទៀត ថាតើត្រូវថែមអ្វី ឬដកអ្វី ជាពិសេសតើមានអ្វីចង់បង្ហាញឲ្យគេឃើញ បើមានសូមប្រាប់មក ។


កិច្ចប្រជុំបានបញ្ចប់នៅវេលាម៉ោងដប់ពីរថ្ងៃត្រង់ ថ្ងៃខែឆ្នាំដដែល ក្រោមបរិយាកាសស្និទ្ធស្នាល និងក្នុងស្មារតីទទួលខុសត្រូវខ្ពស់ ។

ថ្ងៃ ព្រហស្បតិ៍ ខែ សីហា ឆ្នាំរកា នព្វស័ក ពស២៥៦១.
 រាជធានីភ្នំពេញ ថ្ងៃទី ០១ ខែ សីហា ឆ្នាំ២០១៨
អ្នកធ្វើកំណត់ហេតុ




វរសេនីយ៍ទោ ហ៊ឺ តនៈ

គោរពជូន លោកជំទាវ
 អនុប្រធានអចិន្ត្រៃយ៍ មេត្តាជ្រាបដ៏ខ្ពង់ខ្ពស់ ។
 ថ្ងៃ ព្រហស្បតិ៍ ខែ សីហា ឆ្នាំរកា នព្វស័ក ពស២៥៦១.
 រាជធានីភ្នំពេញ ថ្ងៃទី ០១ ខែ សីហា ឆ្នាំ២០១៨
ប្រធានលេខាធិការរដ្ឋបាល



ឧត្តមសេនីយ៍ទោ គង់ ពុទ្ធី

បានជ្រាប
01/03/18



ជូ ប៊ុនអេង

ល.រ	នាម គោត្តនាម/Name	ភេទ/Sex	តួនាទី/Position	អង្គការ/Organization	លេខទូរស័ព្ទ/Phone	ហត្ថលេខា/Sign
8	ឃុំ ចាន់ថុល (គ)	ស	ED	CWCC	02545701	
9	ស្រី គីត	ប	NPC	ILC	02777264	
10	អ៊ិន ហាន	ប	ប្រធានផ្នែក ក្រុមប្រឹក្សាភិបាល	N.C.C.T	010466326	
11	អ៊ិន ព័ន្ធមុនីរ័ត្ន	ស	ប្រធានគម្រោង បណ្តុះបណ្តាល LSCW	LSCW	098538471	
12	SARA PHANNO	F	COP	WNRSCX	089758361	
13	Srey cheum	M	អនុប្រធាន គម្រោង	Mosuy	092570144	
14	ឧ. ធីតា ធីតា	ប	គ្រូបង្រៀន	NCC T	012369999	
15	អ៊ិន ធីតា	ស	អគ្គនាយក	Mosuy	01280023	
16	KOU PHEARITH	D	Project Manager	Ratanak Kamb	012788318	
17	អ៊ិន រតនា	ប	គ្រូបង្រៀន	TRM	012367489	
18	អ៊ិន ណារីត	ប	អគ្គនាយក	MOLVT	012218789	
19	អ៊ិន វណ្ណ ធីតា ធីតា	—	—	NCC T	012737211	
20	អ៊ិន ព័ន្ធមុនីរ័ត្ន	ប	ប្រធានគម្រោង	គ្រូបង្រៀន	012990519	
21	អ៊ិន គីត	ស	អគ្គនាយក	UN-ACT	012948955	
22	អ៊ិន ហាន ធីតា	—	អគ្គនាយក	NCC T	07701238	
23	អ៊ិន ធីតា	—	អគ្គនាយក	—	—	
24	ឧ. ព័ន្ធមុនីរ័ត្ន	—	ប្រធានគម្រោង	—	012561959	

